

"Цела Кина беше на нозе, беа ангажирани 40.000 волонтери, кои го следеа секој чекор на учесниците. Неверојатна организација и дисциплина. Следниот ден, нас седуммина, нè однесоа на еден мал плоштад, централно место на една од општините, каде ни приредија преубав пречек", објасни господинот Андев.

Пишува: Милева ЛАЗОВА

На Светските олимписки игри за деца со посебни потреби, кои се одржаа во Шангај, Кина, учествуваа 165 земји од цел свет, околу 10.000 натпреварувачи, меѓу кои од Македонија имаше четири деца - Јане Никодиновски, Александар Христовски, Јулијана Петровска и Катерина Петковска на која за малку ѝ "побегнал" златниот медал. Немајќи доволно финансиски средства, наместо групата да брои 23 члена, биле избрани само четири - две девојчиња и две момчиња. Девојчињата се натпреварувале во спортската дисциплина атлетика, додека момчињата во пинг понг. Тие се вратија со два сребрени медала и со освоени шесто и осмо место.

Стојче Андев, директор во Специјалното училиште за деца со посебни потреби "Свети Наум Охридски", кој пет години волонтерски работи како тренер, на Специјалната олимпијада во Шангај ги придружуваше македонските натпреварувачи. За пречекот, успехот и за впечатоците од овој специфичен светски настан, господинот Андев вели:

"Со децата сме учествувале на многу светски, меѓународни и регионални натпревари на кои имаме постигнато и многу успеси. Се натпреварувавме во атлетика, фудбал, кошарка, пинг понг, дури и во пливање. За ова наше учество на Светската олимпијада за деца со посебни потреби аплициравме уште од пред половина година за да учествуваат 14 деца. Но, така како што се кај нас работите, не најдовме доволно пари, па до крај беше неизвесно дали воопшто и ќе одиме. Сепак, собравме сили и заминавме седуммина, четворица натпреварувачи и тројца тренери. Инсистиравме за Шангај да заминат деца кои навистина се активни, кои постојано вежбаат, така што изборот падна на четирите деца кои ги спомнав - Катерина, Јулијана, Јане и Александар".

Македонскиот тим таму престојувал 14 дена, а секој ден им бил испланиран. Како што истакнува господин Андев, са-

МАКЕДОНЦИ ВО КИНА НА СВЕТСКИ ДЕЦА СО ПОСЕБНИ ПОТРЕБИ



МАКЕДОНСКАТА ЕКИПА СО ДОМАЌИНИТЕ

НÈ ТРЕТИРАА СПОРТИСТИ ОД



ЈАНЕ НИКОДИНОВСКИ И АЛЕКСАНДАР ХРИСТОВСКИ СРЕБРЕНИ МЕДАЛИ ВО ПИНГ-ПОНГ ВО ШАНГАЈ

ИТЕ ОЛИМПИСКИ ИГРИ ЗА



КАТЕРИНА ПЕТКОВСКА И ЈУЛИЈАНА ПЕТРОВСКА, ФЛОРИЈА ЛЪАТИФИ И ДРАГАН ПЕТРОВСКИ, ЈАНЕ НИКОДИНОВСКИ И АЛЕКСАНДАР ХРИСТОВСКИ И СТОЈЧЕ АНДЕВ

КАКО ДА СМЕ СВЕТСКА КЛАСА



КАТЕРИНА ПЕТКОВСКА ВО ТРКАТА ВО ШАНГАЈ

Зад Светската организација за олимписки игри за деца со посебни потреби стои Јуниз Кенеди Шрајвер (која денес има 90 години), сестрата на Џон Кенеди, а до неа е и нејзиниот син, Тимоти Шрајвер, кој ја води организацијата. Нивниот зет, артистот и гувернерот на Калифорнија, Арнолд Шварценегер, секогаш се појавува на овие олимпијади.

мото стапнување на кинеско тло, пречекот од домаќините не може да се објасни со зборови. За нив тоа било вистински спектакл.

"Цела Кина беше на нозе, беа ангажирани 40.000 волонтери, кои го следеа секој чекор на учесниците. Неверојатна организација и дисциплина. Следниот ден, лично нас седуммина, нè однесоа на еден мал плоштад, централно место на една од општините, каде ни приредија преубав пречек. Добивме третман како да сме спортисти од светска класа. Децата со посебни потреби кај нас не доживеале таков однос. Посетувавме и традиционални семејства каде заедно подготвувавме јадења, учевме да јадеме со стапчиња, правевме рози од свила, едновствено се запознавме со нивната народна традиција. Секој момент од денот ни беше испланиран - од состаноци, тренинзи, подготовки, а нè носеа и на прошетки. Децата учесници беа пресреќни. Факт е дека тие немаат можност да се докажуваат како вредности на друго поле освен во спортот. Тие победија, добија медали и беа пресреќни", додава господинот Андев.

Специјалната олимпијада од Скопје досега учествувала на Специјалната олимпијада во Даблин, потоа на Родос, во Анталија на натпреварот во мал фудбал, на меѓународни натпревари во Рим, во Белград, во Босна, во Луксембург, па и кај нас на Попова Шапка, на Летните олимписки игри во Струга...

Следните олимписки игри за деца со посебни потреби ќе се одржат во Соединетите Американски Држави во 2009 година. Специјалната олимпијада ќе аплицира, но нејзиното заминување ќе зависи од собраните и од донираните финансиски средства.

HUMANI TARNA AKCIJA

Zdru`eni eto na decata bez rodi tel i od detski te domovi na RM "I dni na", vo sorabotka so fondacijata "Kosmof on", organizira humani tarna akcija za sobi rawe sredstva preku javuvawe na 075 143-123, so { to se doniraat 100 denari , za da se obezbedat kursevi za decata bez roditeli za tie da se zdobij at so voza~ki dozvoli , za da mo`at da se vrabotuvaat.